

çknf'kd lekpkj
fnukd& 29-05-2026 %nk:igj&1310 ct%½
e[lekpkj

1. e[e!" #kt u\$ j f%dkl #kç i'k fuek)k f%*kk\$ d" dj:\$i le"+kk, jk- e[p. jg / . k0#k%j, l1d #kç 'kj" #k%k l çkt345l dk .i\$ fg lkc&fd6kc7
2. 1"t"i" d" dku& 9 %:'kk ij #kt ;<p:6j" c&d, l*k" ft. ki di if. l d>6kuki di lk'k dj jg" g& le"+kk, #ijkf?k ki #kç ;\$çkn ki di f[k. kA l[6 B[k #iuku dk fun('k7
3. ç?kkue!" ekn" di lk%(tfud t"%u di 25 lk. iç) gku ij lk ln fuf'kd6 na ui n" c12 lk\$6, \$kçk l ln" +k! e[2D Ek4: e/6 p. \$" F gk04d uek Gc. l17
4. jk- e[#k?k"&ckfj'k di dkj)k \$eH l fe. " jk6, *kkj6" ek&e f%*kk\$ ui n'k e[0 l k. t& l fl6cj di nkçku de ekul& dk t6k k #ueku7
5. jk- di l*k" 2D ft. ki e[c<pki dk fe. \$" gld" d" 4fu\$, \$e")k +k! ki d" [k. çf6*kk#ki dk fu[kkju di f. G :d8 :6j ij 'kK gk\$ f%'klk gld" çf'k+k)k #f*k ku7

मुख्यमंत्री हेमंत सोरेन आज नगर एवं आवास विभाग और पथ निर्माण विभाग की महत्वपूर्ण समीक्षा बैठक करेंगे। इस बैठक में राज्यभर में चल रहे बड़े प्रोजेक्ट्स जैसे फलाईओवर, नई सड़कों के निर्माण और शहरी आवास योजनाओं की प्रगति का हिसाब-किताब लिया जाएगा। मुख्यमंत्री अधिकारियों को सभी विकास कार्यों को तय समय सीमा के भीतर तेजी से पूरा करने के कड़े निर्देश देंगे।

डेमोग्राफी चेंज की जांच के लिए केंद्र सरकार ने हाईलेवल कमेटी बनाई है। इस पर राज्य में सियासत तेज हो गई है। भाजपा के प्रदेश उपाध्यक्ष नीलकंठ सिंह मुंडा ने इसका स्वागत करते हुए कहा कि घुसपैठ से आदिवासियों की आबादी घट रही है।

दूसरी ओर, कांग्रेस विधायक दल के उपनेता राजेश कच्छप ने इसे भाजपा की ध्रुवीकरण की राजनीति बताया है।

राज्य की डीजीपी तदाशा मिश्रा की अध्यक्षता में आज पुलिस मुख्यालय में एक उच्च स्तरीय समीक्षा बैठक हो रही है। पद संभालने के बाद पहली बार डीजीपी राज्य के सभी जिलों के पुलिस कप्तानों के साथ आमने-सामने बैठक कर रही हैं। दो दिनों तक चलने वाली इस महत्वपूर्ण बैठक में राज्य की कानून-व्यवस्था, अपराध नियंत्रण और नक्सली गतिविधियों पर विस्तार से चर्चा की जा रही है।

प्रधानमंत्री नरेंद्र मोदी के सार्वजनिक जीवन के 25 साल पूरे होने पर गोड्डा के सांसद डॉ. निशिकांत दुबे ने जनता को एक बड़ी सौगात दी है। वे अपने संसदीय क्षेत्र के छह विधानसभा क्षेत्रों में सात अत्याधुनिक नमो एंबुलेंस सेवा शुरू करने जा रहे हैं। यह एंबुलेंस सेवा साल के 365 दिन और 24 घंटे पूरी तरह मुफ्त रहेगी। खास बात यह है कि इसका पूरा खर्च सांसद अपने निजी कोष से उठा रहे हैं। सभी एंबुलेंस ऑक्सीजन, वेंटिलेटर, कार्डियक मॉनिटर और जीपीएस जैसी जीवन रक्षक सुविधाओं से लैस होंगी।

मुख्यमंत्री हेमंत सोरेन से रांची में अजीम प्रेमजी फाउंडेशन के सीईओ अनुराग बेहर और उनके सहयोगियों ने मुलाकात की। इस महत्वपूर्ण बैठक में रांची में बन रही अजीम प्रेमजी यूनिवर्सिटी, हजार बेड के अत्याधुनिक मेडिकल कॉलेज, अस्पताल और स्कूल के निर्माण कार्यों की प्रगति पर विस्तार से चर्चा हुई।

राज्य में वर्ष 2027 के अप्रैल-मई में होने वाले त्रिस्तरीय पंचायत चुनाव में अन्य पिछड़ा वर्ग को आरक्षण देने की तैयारी तेज हो गई है। पंचायती राज विभाग के निर्देश पर पिछड़ा वर्ग आयोग द्वारा राज्य में ट्रिपल टेस्ट कराया जाएगा, जो इसी साल जुलाई से शुरू होने की उम्मीद है। इस पूरी प्रक्रिया को रफ्तार देने के लिए सरकार की ओर से आयोग में सदस्य सचिव की पोस्टिंग भी कर दी गई है।

पड़ोसी देश बांग्लादेश में अप्रैल से फैले खसरे के खतरनाक प्रकोप को देखते हुए झारखंड का स्वास्थ्य विभाग अलर्ट हो गया है। सरकार की गाइडलाइन के तहत सीमावर्ती संचाल परगना और खासकर पाकुड़ जिले में विशेष निगरानी शुरू कर दी गई है। पाकुड़ के जिला प्रतिरक्षण पदाधिकारी डॉ. एस.के. झा ने बताया कि संक्रमण को रोकने के लिए रैपिड रिस्पांस टीम का गठन किया गया है।

पलामू जिले के पाटन सामुदायिक स्वास्थ्य केंद्र के चिकित्सा पदाधिकारी डॉ. मिथिलेश कुमार की तेज रफ्तार कार कल रात अनियंत्रित होकर एक घर के आंगन में घुस गई। इस हादसे में वहां सो रहे ग्रामीण विनोद सिंह की मौके पर ही मौत हो गई। हादसे में कार बुरी तरह क्षतिग्रस्त हो गई है और डॉक्टर को भी गंभीर चोटें आई हैं।

आज सुबह के सत्र में घरेलू शेयर बाजार के प्रमुख सूचकांकों में मिलाजुला रुझान देखने को मिला। नवीनतम रिपोर्ट के अनुसार, सेंसेक्स 36 अंक बढ़कर 75 हजार 904 पर पहुंच गया, जबकि निफ्टी 25 अंक गिरकर 23 हजार 882 पर आ गया।

राजधानी रांची के सर्राफा बाजार में आज 22 कैरेट सोने की कीमत एक लाख 46 हजार 200 रुपये प्रति दस ग्राम है, जबकि चांदी की कीमत 2 लाख 72 हजार रुपये प्रति किलो है।

राज्य में पिछले कुछ दिनों से जारी भीषण गर्मी से लोगों को राहत मिली है। राजधानी रांची और पलामू समेत राज्य के कई जिलों में आज तेज हवाओं के साथ हुई झमाझम बारिश ने मौसम का मिजाज पूरी तरह बदल दिया है। इस बदलाव से तापमान में भारी गिरावट दर्ज की गई है। मौसम विभाग के अनुसार, राज्य के ऊपर दो टर्फ लाइनें सक्रिय होने के कारण मौसम में यह बदलाव आया है।

मौसम विभाग ने जून से सितंबर के बीच दक्षिण-पश्चिम मानसून के मौसम में देश भर में सामान्य से कम वर्षा का पूर्वानुमान व्यक्त किया है। आज नई दिल्ली में मानसून 2026 के द्वितीय चरण के दीर्घकालिक पूर्वानुमान पर मीडिया को जानकारी देते हुए पृथ्वी विज्ञान मंत्रालय के सचिव डॉ. एम. रविचंद्रन ने बताया कि देश भर में दक्षिण-पश्चिम मानसून के दौरान होने वाली वर्षा औसतन दीर्घकालिक पूर्वानुमान का 90 प्रतिशत रहने की संभावना है।

राज्य में खेल प्रतिभाओं को निखारने के लिए हॉकी झारखंड ने एक बड़ा कदम उठाया है। संस्था अब राज्य के सभी 24 जिलों में बच्चों को हॉकी की बारीकियां सिखाने के लिए विशेष अभियान शुरू करेगी। इसके तहत

स्कूल स्तर पर ही बच्चों की पहचान की जाएगी और उन्हें अनुभवी कोच के जरिए ट्रेनिंग दी जाएगी। हॉकी झारखंड के महासचिव विजय शंकर सिंह ने बताया कि इस योजना का मुख्य उद्देश्य ग्रामीण क्षेत्रों में छिपी खेल प्रतिभाओं को तराशना है।
